
बिहार राज्य धार्मिक न्यास पर्षद् 


अधिसूचना 

12 नवम्बर 2018 
सं० 1054 — गया जिलान्तर्गत श्री राम जानकी मंदिर , मोदियाईन की ठाकुरबाड़ी, मो० - झीलगंज , 
थाना - कोतवाली , जिला - गया पर्षद के तहत निबंधित एक सार्वजनिक धार्मिक न्यास है । इसकी निबंधन सं0 - 4202 है । 

इस न्यास की व्यवस्था हेतु पर्षदीय पत्रांक - 131 , दिनांक 11 / 04 / 2016 द्वारा अंचलाधिकारी , सदर, गया को 
न्यास समिति गठन हेतु स्वच्छ छवि के ग्यारह लोगों का नाम भेजने का अनुरोध किया था । अंचलाधिकारी, सदर , गया 
ने अपन पत्रांक - 237 , दिनांक 22 / 02 / 18 द्वारा संबंधित न्यास की जांच, राजस्व कर्मचारी एवं प्रभारी अंचल निरीक्षक, 
गया से करवाकर एक प्रतिवेदन पर्षद के अवलोकनार्थ उपलब्ध कराया । इसमें न्यास समिति के गठन हेतु चयनित 
ग्यारह सदस्यों की सूची भी प्रेषित की । अंचलाधिकारी से प्राप्त नामों की सूची को पर्षदीय पत्रांक - 2668 , दिनांक 
30 / 03 / 2018 द्वारा चरित्र सत्यापन हेतु थाना प्रभारी, कोतवाली , गया को पत्र प्रेषित किया गया । पुलिस निरीक्षक सह 
थानाध्यक्ष, कोतवाली, गया का पत्र सं0 - डी0आर0 2186 / 18, दिनांक - 28 / 08 / 18 द्वारा सदस्यों का चरित्र - सत्यापन 
प्राप्त हुआ, जिसमें उनके विरूद्ध थाना अभिलेख में कोई प्रतिकूल प्रविष्ठि नहीं पायी गयी । 

उपरोक्त परिस्थिति में अधिनियम की धारा - 32 के अन्तर्गत एक योजना का निरूपण तथा इसके संचालन के 
लिए न्यास समिति का गठन आवश्यक प्रतीत होता है । 

अतः मैं , अखिलेश कुमार जैन, प्रशासक, बिहार हिन्दू धार्मिक न्यास अधिनियम 1950 की धारा - 8 ( क ) सह 
पठित धारा - 32 (1) एवं 81 ( ख ) के तहत प्रदत्त शक्तियों का प्रयोग करते हुए श्री राम जानकी मंदिर, मोदियाईन की 
ठाकुरबाड़ी, मो0 - झीलगंज , थाना - कोतवाली, जिला - गया के सुचारू प्रबंधन , सम्पत्तियों की सुरक्षा तथा सम्यक 
विकास के लिए नीचेलिखे योजना का निरूपण तथा इसे मूर्त रूप देने के लिए एक न्यास समिति का गठन करता हूँ । 

योजना 
अधिनियम की धारा - 32 के तहत निरूपित इस योजना का नाम " श्री राम जानकी मंदिर न्यास 
योजना, मोदियाईन की ठाकुरबाड़ी, मो0 - झीलगंज , थाना - कोतवाली, जिला - गया " होगा तथा 
इसके कार्यान्वयन एवं संचालन के लिए गठित न्यास समिति का नाम " श्री राम जानकी मंदिर न्यास 
समिति , मोदियाईन की ठाकुरबाड़ी, मो० - झीलगंज, थाना - कोतवाली, जिला - गया " होगा, जिसमें 
न्यास की समग्र चल - अचल संपत्ति के संधारण एवं संचालन का अधिकार निहित होगा । 

यास समिति का मुख्य कर्त्तव्य न्यास की संपत्ति की सुरक्षा एवं सुसंचालन तथा मंदिर की 
परम्परा एवं आचारों के अनुकूल पूजा - पाठ एवं साधु - सेवा की समुचित व्यवस्था करना होगा । 

अधिसूचना निर्गत होने की तिथि से एक माह के अन्दर न्यास के नाम से किसी राष्ट्रीयकृत बैंक में 
खाता खोलकर, न्यास की समस्त आय को उस खाता में जमा किया जायेगा तथा सचिव एवं 
कोषाध्यक्ष के संयुक्त हस्ताक्षर से इसका संचालन होगा । 
न्यास की आय – व्यय में आर्थिक शुचिता एवं पारदर्शिता रखना न्यास समिति की असली कसौटी 
होगी । 
न्यास समिति अधिनियम एवं उप - विधि में वर्णित सभी नियमों का पालने करते हुए प्रतिवर्ष न्यास के 
आय – व्यय की विवरणी, अंकेक्षण प्रतिवेदन , कार्यवृत आदि सम्यक रूप से पर्षद को प्रेषित करेगी । 
यह विवरणी मार्गदर्शिका के आलोक में देय होगा । 
अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 
न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित 
विशेष बैठक में प्रस्ताव पारित कर पर्षद के अनुमोदन के लिए भेजेगी । 
न्यास समिति न्यास की अतिक्रमित / हस्तांरित भूमि “ यदि कोई हो तो ", उसकी वापसी के लिए 
समुचित वैधानिक कार्रवाई करेगी । 
इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद 
में निहित होगा । 
न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास 
हित के प्रतिकुल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की 
जाएगी । 
न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 

आरोप - पात्रित होंगे तो , उनकी अर्हता स्वतः समाप्त हो जायेगी । 
पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की 
जाती है: 
श्री सुरेन्द्र प्रसाद पिता - स्व0 राजकुमार सहाय 

अध्यक्ष 
श्री रमारमण प्रसाद सिंह पिता - स्व० पशुपति सिंह 

सचिव 
श्री अशोक प्रसाद पिता - स्व० सिद्धेश्वर नारायण 

कोषाध्यक्ष 
श्री अशोक कुमार सिंह पिता - स्व० सिंघेश्वर प्र0 सिंह 

सदस्य 
श्री मनोज कुमार पिता - स्व० रामाकांत प्रसाद 

सदस्य 
श्री सुमित शंकर पिता - स्व० उमाशंकर प्रसाद 

सदस्य 
श्री राजेश कुमार रजक पिता - श्री राम खेलावन राम 

सदस्य 
श्री सतेन्द्र प्रसाद पिता - स्व० कौलेश्वर प्रसाद 

सदस्य 
श्री नरेंद्र सिंह पिता - स्व० सूर्यदेव प्रसाद 

सदस्य 
श्री उमेश सिंह पिता - स्व० युगेश्वर प्र0 सिंह 

सदस्य 
श्री जगदीश प्रसाद पिता - स्व0 रामधनी महतो 

सदस्य 
सभी निवासी - मो० - झीलगंज, थाना - कोतवाली, जिला - गया । 
उपरोक्त वर्णित न्यास समिति का कार्यकाल अधिसूचना निर्गत होने की तिथि से अगले 05 वर्षों का 
होगा, लेकिन एक वर्ष के ( अन्दर शर्त संख्या - 3, 4, एवं 5 का पालन) निर्धारित समय सीमा में पूरी 
नहीं किये जाने पर समिति भंग की जा सकती है । शर्ते पूरी करने पर समिति गठन को स्थायी 
किया जा सकता है । 

विश्वासभाजन, 
अखिलेश कुमार जैन , 

प्रशासक । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

